

\*\*\*\*\*  
 10-02-2016 ఉదయము మురళి ఓంశాంతి “బాప్‌దాదా” మధువనము

“ శివభగవానువాచ, మధురమైన పిల్లలారా - మీరు నన్ను స్మృతి చేయండి, ప్రేమించండి,  
 ఎందుకంటే మిమ్ములను సదా సుఖవంతముగా చేసేందుకు నేనే వచ్చాను ”

ప్రశ్న:- అజాగ్రత్తగా ఉండు పిల్లల నోటి నుండి ఎలాంటి మాటలు స్వతహాగా వెలువడ్తు ఉంటాయి?

సమా:- నా భాగ్యములో ఏముంటే అదే లభిస్తుంది. స్వర్గములోనికేమో వెళ్తాము అను మాటలు వారి నోటి నుండి వెలువడుతూ ఉంటాయి. పురుషార్థము చేయు పిల్లల మాటలు ఇలా ఉండవు అని బాబా అంటున్నారు. ఉన్నత పదవి పొందే పురుషార్థము చేయాలి. ఉన్నత పదవి ఇచ్చేందుకు తండ్రి వచ్చినప్పుడు అజాగ్రత్తగా ఉండకండి

పాట:- చిన్ననాటి రోజులను మరచిపోరాదు,.....(బచపన్ కె దిన్ భులాన్ దేనా,.....)

ఓంశాంతి. మధురాతి మధురమైన ఆత్మిక పిల్లలు పాటలోని ఒక చరణమును అర్థము చేసుకున్నారు. ఇప్పుడు జీవించి ఉండగానే మీరు అనంతమైన తండ్రివారిగా అయ్యారు. కల్పమంతా హద్దు తండ్రివారుగా ఉండినారు. ఇప్పుడు బ్రాహ్మణ పిల్లలైన మీరు మాత్రమే అనంతమైన తండ్రివారిగా అయ్యారు. అనంతమైన తండ్రి నుండి అనంతమైన వారసత్వము తీసుకుంటున్నామని మీకు తెలుసు. తండ్రిని వదిలేస్తే అనంతమైన వారసత్వము లభించదు. భలే మీరు అర్థము చేయించినా కొద్దిలో ఎవ్వరూ తృప్తి చెందరు. మనుష్యులు ధనమును కోరుకుంటారు. ధనము లేకుంటే సుఖము ఉండదు. ధనము కూడా ఉండాలి, శాంతి కూడా ఉండాలి, వ్యాధి లేని శరీరము కూడా ఉండాలి. ఈ ప్రపంచములో ప్రస్తుతము ఏమి ఉందో, రేపటి రోజు ఏమి జరుగుతుందో పిల్లలైన మీకు మాత్రమే తెలుసు. వినాశనము అతినమీపములో ఉంది. ఈ విషయాలు ఇతరులెవ్వరి బుద్ధిలోనూ లేవు. వినాశనము దగ్గర ఉందని అర్థము చేసుకున్నా ఏమి చేయాలో ఎవ్వరికీ తెలియదు. యుద్ధము ఏ క్షణమైనా జరగవచ్చని, కొంచెము నిప్పు కణము అంటుకుంటే విస్ఫోటము జరుగుటలో ఆలస్యముండదని, ఈ పాత ప్రపంచము సమాప్తమయ్యే తీరుతుందని పిల్లలైన మీకు తెలుసు. అందువలన ఇప్పుడు త్వరగా తండ్రి నుండి వారసత్వము తీసుకోవాలి. సదా తండ్రిని స్మృతి చేస్తూ ఉంటే చాలా హర్షితముగా ఉంటారు. దేహభిమానము వలన తండ్రిని మరిచి దుఃఖమును అనుభవిస్తారు. బేహద్ తండ్రిని ఎంత స్మృతి చేస్తారో, ఆ తండ్రి నుండి అంత సుఖమును తీసుకుంటారు. ఇటువంటి లక్ష్మీనారాయణులుగా అగుటకే మీరు ఇచ్చటకు వచ్చారు. రాజు-రాణుల పనివారిగా అగుటకు, ప్రజల నౌకర్లు, చాకర్లుగా అగుటకు చాలా తేడా ఉంది కదా. ఇప్పుడు మీరు చేయు పురుషార్థము కల్ప-కల్పాంతరములకు స్థిరంగా ఉంటుంది. తాము ఎంత పురుషార్థము చేశారో చివరిలో అందరికీ సాక్షాత్కారమౌతుంది. మీ స్థితిని చూచుకుంటూ ఉండమని తండ్రి ఇప్పుడు చెప్తున్నారు. స్వర్గ వారసత్వము ఏ మధురమైన తండ్రి నుండి లభిస్తుందో ఆ తండ్రిని ఎంత స్మృతి చేస్తున్నానని చూసుకోవాలి. ఆధారమంతా ఒక్క స్మృతి పైనే ఉంది. ఎంత స్మృతి చేస్తారో అంత ఖుషీ కూడా ఉంటుంది. ఇప్పుడు చాలా సమీపానికి చేరుకున్నామని భావిస్తారు. అలసిపోయినప్పుడు గమ్మము ఇంకా ఎంత దూరముందో తెలియదని అనుకుంటారు. చేరుకుంటే శ్రమ కూడా సఫలమౌతుంది. ఇప్పుడు మీరు ఏ గమ్యానికి చేరుకుంటారో అది ఈ ప్రపంచానికి తెలియదు. భగవంతుడని ఎవరిని అంటారో కూడా ఈ ప్రపంచానికి

\*\*\*\*\*

\*\*\*\*\*  
 తెలియదు. ఓ భగవంతుడా! అని పిలుస్తూ కూడా ఉంటారు. ఒకవైపు పిలుస్తూ మరోవైపు రాయి-రప్పలలో ఉన్నారని అంటారు.

ఇప్పుడు పిల్లలైన మీకు తెలుసు - మనము తండ్రివారిగా అయిపోయాము. తండ్రి మతమును అనుసరించాలి. భలే విదేశములో ఉండినా, అచ్చట నివసిస్తున్నా కేవలం తండ్రిని స్మృతి చేస్తూ ఉండాలి. మీకు శ్రీమతము లభిస్తుంది. బాబా స్మృతి ద్వారా తప్ప ఆత్మ తమోప్రధానము నుండి సత్యోప్రధానముగా కాలేదు. బాబా, మేము మీ నుండి సంపూర్ణ వారసత్వము తీసుకుంటామని, మమ్మా-బాబా ఎలాగైతే వారసత్వము తీసుకుంటున్నారో, మేము కూడా పురుషార్థము చేసి వారి గద్దె పై తప్పక కూర్చుంటామని, మమ్మా-బాబా, రాజరాజేశ్వరులుగా అవుతే మేము కూడా అవుతామని పిల్లలంటారు. అందరికీ ఒకే పరీక్ష ఉంటుంది. కేవలము తండ్రిని స్మృతి చేయమని మాత్రమే మీకు నేర్పించబడుతుంది. దీనిని సహజ రాజయోగ బలము అని అంటారు. యోగము ద్వారా చాలా బలము లభిస్తుందని మీకు తెలుసు. ఏదైనా వికర్త చేస్తే చాలా శిక్షలు అనుభవిస్తామని, పదభ్రష్టులవుతామని మీకు తెలుసు. స్మృతిలోనే మాయ విఘ్నాలు కల్పిస్తుంది. సద్గురువును నిందింపజేయు వారికి స్థానము లేదు అని గాయనము కూడా ఉంది. వారు గురు నిందకులు అని అంటారు. నిరాకారము గురించి ఎవ్వరికీ తెలియదు. భక్తులకు ఫలము ఇచ్చువారు భగవంతుడే అని గాయనము కూడా ఉంది. సాధువులు, సత్పురుషులు మొదలైన వారందరూ భక్తులే. భక్తులే గంగా న్నీలము చేయుటకు వెళ్తారు. భక్తులకు భక్తులు ఫలితమును ఇవ్వలేరు. భక్తులు భక్తులకు ఫలితమునిస్తే మరలా భగవంతుని ఎందుకు స్మృతి చేస్తారు? ఇది భక్తిమార్గము. అందరూ భక్తులే. భక్తులకు ఫలమునిచ్చేవారు భగవంతుడు అంతేకాని ఎక్కువ భక్తి చేయువారు తక్కువ భక్తి చేయువారికి ఫలితమును ఇస్తారని కాదు. భక్తి అనగా భక్తి రచన, రచనకు వారసత్వమునెలా ఇస్తారు? వారసత్వము రచయిత ద్వారానే లభిస్తుంది. ఈ సమయములో అందరూ భక్తులే. జ్ఞానము లభించినప్పుడు భక్తి దానంతకదే వదిలిపోతుంది. జ్ఞానము నిలుస్తుంది. జ్ఞానము లేకుంటే సద్గతి ఎలా అవుతుంది? అందరూ తమ లెక్కా చారము చుక్కా చేసుకొని వెళ్లిపోతారు. వినిశనము చాలా సమీపములో ఉందని ఇప్పుడు పిల్లలైన మీకు తెలుసు. దానికి ముందే పురుషార్థము చేసి తండ్రి నుండి పూర్తిగా వారసత్వము తీసుకోవాలి.

మనము పవిత్ర ప్రపంచములోనికి వెళ్తున్నామని మీకు తెలుసు. బ్రాహ్మణులుగా తయారయ్యేవారే నిమిత్తముగా అవుతారు. బ్రహ్మ ముఖవంశావళి బ్రాహ్మణులుగా తయారుకాకుంటే మీరు తండ్రి నుండి వారసత్వము తీసుకోలేరు. వారసత్వమునిచ్చుటకే తండ్రి పిల్లలను రచిస్తారు. శివబాబా పిల్లలము మనమే కదా. పిల్లలకు వారసత్వమునిచ్చుటకే సృష్టిని రచిస్తారు. వారసత్వము శరీరధారులకే ఇస్తారు కదా. ఆత్మలైతే ఉపరి భాగములో ఉంటాయి. అచ్చట వారసత్వము లేక ప్రాలభ్యమును మాటే లేదు. మీరిప్పుడు పురుషార్థము చేసి ప్రాలభ్యమును తీసుకుంటున్నారు. ఇది ప్రపంచానికి తెలియదు. ఇప్పుడు సమయము చాలా సమీపానికి వస్తూ ఉంది. బాంబులు ఊరికే ఉంచుకునేందుకు తయారుచేయలేదు. బాంబులు చాలా ఎక్కువగా తయారవుతూ ఉన్నాయి. ఇప్పుడు నన్ను స్మృతి చేయమని తండ్రి మిమ్ములను ఆజ్ఞాపిస్తున్నారు. అలా చేయకుంటే చివర్లో చాలా ఏడ్వవలసి వస్తుంది. రాజ విద్య పరీక్షలో ఎవరైనా పాస్ కాకుంటే రోషంగా, కోపంగా వెళ్లి నీటిలో మునిగి మరణిస్తారు. ఇచ్చట కోపగించుకొను మాటే లేదు. చివరిలో మీకు చాలా

\*\*\*\*\*

సాక్షాత్కారాలు జరుగుతాయి. మనము ఎలా ఎలా తయారవుతామో కూడా తెలిసిపోతుంది. తండ్రి కర్తవ్యము పురుషార్థము చేయించుట. పిల్లలంటారు - బాబా, మేము కర్మ చేస్తూ స్మృతి చేయుట మల్లిపోతాము. మరి కొంతమంది స్మృతి చేయుటకు సమయము లభించదని అంటారు. కనుక బాబా అంటున్నారు - సమయము కేటాయించి తండ్రిని స్మృతి చేయండి. మీరు పరస్పరం కలుసుకున్నప్పుడు కూడా బాబాను స్మృతి చేయుటకు ప్రయత్నము చేయాలి. అందరూ కలిసి కూర్చుంటే స్మృతి చాలా బాగుంటుంది, సహాయము లభిస్తుంది. తండ్రిని స్మృతి చేయుటే ముఖ్యమైన విషయము. ఎవరైనా విదేశాలకు వెళ్తే అచ్చట కూడా ఈ ఒక్క విషయమును గుర్తుంచుకోండి. తండ్రి స్మృతి ద్వారానే మీరు తమోప్రధానము నుండి సతోప్రధానంగా అవుతారు. బాబా అంటున్నారు - మన్ననాభవ. నన్ను స్మృతి చేస్తే విశ్వానికి యజమానులుగా అవుతారు. ముఖ్యమైన విషయము - స్మృతి. ఎక్కడికీ వెళునవసరము లేదు. ఇంటిలో ఉండినా కేవలము “తండ్రిని స్మృతి చేయండి” కానీ పవిత్రముగా కాకుంటే స్మృతి చేయలేరు. అందరూ వచ్చి ఈ క్లాసులో చదువుకోలేరు. మంత్రము తీసుకొని ఎచ్చటికైనా వెళ్లండి. సతోప్రధానంగా తయారగుటకు తండ్రి దారి తెలిపించారు. కానీ సెంటరుకు వస్తే కొత్త - కొత్త పాయింట్లు వింటూ ఉంటారు. ఏ కారణముతోనైనా రాలేకుంటే వర్షము పడ్తుంది, కర్ఫ్యూ ఉంటుంది, ఎవ్వరూ బయటకు వెళ్లలేరు. అటువంటప్పుడు ఏమి చేస్తారు? తండ్రి అంటున్నారు - అయినా పర్వాలేదు. శివుని మందిరానికి వెళ్లి అభిషేకము చేసే అవసరము లేదు. మీరు ఎక్కడ ఉండినా, స్మృతిలో ఉండండి. కూర్చుంటూ-లేస్తూ స్మృతి చేయండి. తండ్రిని స్మృతి చేస్తే వికర్మలు వినాశనమవుతాయని, దేవతలుగా అవుతారని, ఇతరులకు కూడా చెప్పండి. రెండే రెండు పదములున్నాయి. రచయిత అయిన తండ్రి ద్వారానే వారసత్వము తీసుకోవాలి. రచయిత వారొక్కరు మాత్రమే. ఇది చాలా సహజమైన దారి. తండ్రిని స్మృతి చేయు మంత్రము లభించింది. తండ్రి అంటున్నారు - ఈ బాల్యమును మల్లిపోరాదు. ఈ రోజు నవ్వుతారు. రేపు తండ్రిని మల్లిపోతే ఏడ్వవలసి వస్తుంది. తండ్రి నుండి వారసత్వము పూర్తిగా తీసుకోవాలి. చాలా మంది అంటారు - ఎలాగైనా స్వర్గములోనికి వెళతాము కదా. భాగ్యములో ఏముంటే.....అని అంటారు. అటువంటివారిని పురుషార్థులని అనరు. మనుష్యులు ఉన్నత పదవి పొందేందుకు పురుషార్థము చేస్తారు. ఇప్పుడు తండ్రి నుండి ఉన్నత పదవి లభిస్తూ ఉంటే అజాగ్రత్తగా ఎందుకుండాలి? పాఠశాలలో చదువుకోకుంటే భవిష్యత్తులో బరువులు మోయవలసి వస్తుంది. తండ్రిని పూర్తిగా స్మృతి చేయకుంటే ప్రజలలో నొకర్లు, చాకర్లుగా అవుతారు. ఆ మాత్రమునకే సంతోషపడరాదు. పిల్లలు సన్నుఖములో తాజాగా(రిఫ్రెష్) తయారై వెళతారు. చాలామంది బంధనములో ఉన్నారు. అయినా పర్వాలేదు. ఇంటిలోనే కూర్చొని స్మృతి చేస్తూ ఉండండి. మృత్యువు చాలా సమీపంగా ఉందని ఎంతగానో చెప్తున్నారు. అకస్మాత్తుగా యుద్ధము ప్రారంభమైపోతుంది. యుద్ధము రగులుకుంటుందేమోనని అనిపిస్తున్నది. రేడియో ద్వారా కూడా సమాచారము వెలువడుతుంది. ఏ కొంచెము గడబడ జరిగినా మేము ఇలా చేస్తాము, అలా చేస్తామని బెదిలిస్తారు. ఏమీ జరగక ముందే ఇలా అంటూ ఉంటారు. బాంబుల గర్జము చాలా ఉంది. తండ్రి అంటున్నారు - పిల్లలు ఇంకా యోగబలములో గట్టిపడలేదు. యుద్ధము వెంటనే మొదలగుట డ్రామాలో లేదు. పిల్లలు ఇంకా సంపూర్ణ వారసత్వము తీసుకోలేదు. ఇప్పుడింకా పూర్తి రాజధాని స్థాపన జరగనే లేదు. ఇంకా కొంత సమయము

\*\*\*\*\*  
 కావాలి. పురుషార్థము చేయిస్తూ ఉంటారు. ఏ సమయములో ఏమి జరుగుతుందో తెలియదు. విమానాలు, రైళ్లు పడిపోతాయి. మృత్యువు చాలా సహజమవుతుంది. భూమి కంపిస్తూ ఉంటుంది. అన్నింటికంటే ఎక్కువగా భూకంపాలే పని చేస్తాయి. భూమి కంపించినపుడే ఈ భవనాలు మొదలైనవన్నీ క్రింద పడిపోతాయి. మృత్యువుకు ముందే తండ్రి నుండి సంపూర్ణ వారసత్వము తీసుకోవాలి. అందుకు తండ్రిని చాలా ప్రీతిగా తలంపు చేయాలి. బాబా, మీరు తప్ప మాకు మరెవ్వరూ లేరు. కేవలము తండ్రిని పృతి చేస్తూ ఉండండి. చిన్న-చిన్న పిల్లలకు చెప్పినట్లు తండ్రి కూర్చొని అతిసులభంగా తెలియజేస్తూ ఉన్నారు. ఇక ఏ ఇతర కష్టమూ ఇవ్వను. కేవలము పృతి చేయండి. కామచితి పై కూర్చొని కాలిపోయిన వారు ఇప్పుడు మరలా జ్ఞానచితి పై కూర్చొని పవిత్రముగా కండి. మీ ఉద్ధేశ్యము ఏమిటని ఎవరైనా అడుగుతారు? అందరి తండ్రి అయిన శివబాబా అంటున్నారు - నన్ను ఒక్కరినే పృతి చేస్తే మీ వికర్మలు వినాశమవుతాయి. తమోప్రధానము నుండి సతోప్రధానంగా అవుతారు అని చెప్పండి. కలియుగములో అందరూ తమోప్రధానంగా ఉన్నారు. సర్వుల సద్గతిదాత ఒక్క తండ్రి మాత్రమే.

ఇప్పుడు తండ్రి అంటున్నారు - కేవలం నన్ను పృతి చేస్తే చిలుము(మలినము) వదిలిపోతుంది. ఇంత మాత్రము సందేశము ఇవ్వగలరు కదా. స్వయం మీరు పృతి చేస్తే ఇతరులకు పృతి చేయించగలుగుతారు. మీరు స్వయంగా పృతి చేస్తూ ఉంటే ఇతరులకు రుచిగా చెప్తారు. లేకుంటే హృదయపూర్వకంగా చెప్పలేరు. తండ్రి తెలియజేస్తున్నారు - మీరు ఎచ్చట ఉండినా వీలైనంత ఎక్కువగా నన్ను పృతి చేయండి. ఎవరితో కలిసినా వారికి మృత్యువు సమీపంగా ఉందని చెప్పండి. తండ్రి అంటున్నారు - మీరందరూ తమోప్రధానంగా, పతితమై ఉన్నారు. ఇప్పుడు నన్ను పృతి చేసి పవిత్రులు కండి. ఆత్మనే పతితముగా అయ్యింది. సత్యయుగములో ఆత్మ పావనంగా ఉంటుంది. తండ్రి అంటున్నారు - పృతి ద్వారానే ఆత్మ పావనంగా అవుతుంది. ఇక ఏ ఇతర ఉపాయము లేదు. ఈ సందేశము అందరికీ ఇస్తూ ఉండినా, చాలామందికి కళ్యాణము చేస్తారు. ఇక ఏ ఇతర కష్టమును ఇవ్వరు. సర్వ ఆత్మలను పావనముగా తయారుచేయువారు పతితపావనులైన తండ్రి ఒక్కరే. ఉత్తమోత్తమ పురుషులుగా తయారుచేయువారు కూడా తండ్రి మాత్రమే. ఎవరు పూజ్యులుగా ఉండినారో వారే మరలా పూజారులుగా అయ్యారు. రావణ రాజ్యములో మనము పూజారులుగా అయ్యాము. రామ రాజ్యములో మనమే పూజ్యులుగా ఉండినాము. ఇప్పుడు రావణరాజ్యము అంత్యము కాబోతుంది. తండ్రిని పృతి చేసినందున మనము పూజారుల నుండి మరలా పూజ్యులుగా అవుతాము. ఇతరులకు కూడా దారి తెలిపాలి. వృద్ధ మాతలు కూడా సేవ చేయాలి. బంధు మిత్రులకు కూడా సందేశమివ్వండి. సత్సంగాలు, మందిరాలు మొదలైనవి కూడా అనేక ప్రకారాలు ఉన్నాయి. మీదైతే ఒకే విధానము. కేవలం తండ్రి పరిచయమనివ్వాలి. శివబాబా అంటున్నారు - నన్ను ఒక్కరినే పృతి చేస్తే మీరు స్వర్గానికి యజమానులుగా అవుతారు. నిరాకార శివబాబా, సర్వుల సద్గతిదాత అయిన బాబా, ఆత్మలకు తెలియజేస్తున్నారు - నన్ను పృతి చేస్తే మీరు తమోప్రధానము నుండి సతోప్రధానంగా అయిపోతారు. ఇది అర్థము చేయించుట సులభమే కదా. వృద్ధ మాతలు కూడా సేవ చేయగలరు. ఇదే ముఖ్యమైన విషయము. వివాహాలు, చావులకు ఎక్కడికైనా వెళ్లండి, వారి చెవిలో ఈ మాట వేయండి. గీతా భగవంతుడు - నన్ను పృతి చేయమని చెప్తున్నారు. ఈ మాటలు వినుటకు అందరూ ఇష్టపడతారు.

\*\*\*\*\*



\*\*\*\*\*  
 ఎక్కువగా చెప్తే అవసరమే లేదు. కేవలము తండ్రి సందేశమునివ్వండి. నన్ను పృతి చేయమని తండ్రి అంటున్నారనే సందేశమును ఇవ్వండి. భగవంతుడు ప్రేరణ ఇస్తున్నారని భావించండి. స్వప్నములో సాక్షాత్కారాలు జరుగుతాయి. తండ్రి అంటున్నారు - నన్ను పృతి చేస్తే మీరు తమోప్రధానము నుండి సతోప్రధానంగా అవుతారని శబ్దము వినిపిస్తుంది. స్వయము మీరు కూడా ఈ చింతన చేస్తూ ఉంటే మీ నావ తీరానికి చేరిపోతుంది. మనము ప్రాక్టికల్ గా అనంతమైన తండ్రివారిగా అయ్యాము. వారి నుండి 21 జన్మల వారసత్వము తీసుకుంటున్నాము. ఇది గుర్తుంటే ఖుషీగా ఉంటాము. తండ్రిని మర్చిపోతే కష్టమనిపిస్తుంది. తండ్రి ఎంతో సులభంగా తెలుపుతున్నారు - స్వయాన్ని ఆత్మగా భావించి తండ్రిని పృతి చేస్తే ఆత్మ సతోప్రధానంగా అవుతుంది. అప్పుడు వీరి దారి చాలా సరియైనదని అందరూ అర్థము చేసుకుంటారు. ఈ దారిని ఎప్పుడూ ఎవరూ తెలుపలేరు. ఒకవేళ వారు శివబాబాను పృతి చేయమని చెప్తే సాధువులు మొదలైనవారి వద్దకు ఎవరు వెళ్తారు? మీరు ఇంటి నుండి బయటకు కూడా వెళ్లలేని సమయము వస్తుంది. తండ్రిని పృతి చేస్తూ చేస్తూ శరీరాన్ని వదిలేస్తారు. అంతిమ సమయములో ఎవరు శివబాబాను పృతి చేస్తారో..... వారు నారాయణ యోగిలో జన్మిస్తారు. లక్ష్మీనారాయణ వంశములో వస్తారు కదా! పలుమార్లు రాజ్య పదవి పొందుతారు. కేవలము తండ్రిని పృతి చేయండి, ప్రేమించండి. పృతి చేయకుండా ఎలా ప్రేమించగలరు? సుఖము లభిస్తే ప్రేమిస్తారు. దుఃఖమిచ్చే వారిని ప్రేమించరు. తండ్రి అంటున్నారు - మిమ్ములను స్వర్గానికి యజమానులుగా చేస్తాను. అందువలన నన్ను ప్రేమించండి. తండ్రి మతమును అనుసరించాలి కదా. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము:- పిల్లలకు ఆత్మిక తండ్రి నమస్తే.

1. సంతోషంగా ఉండేందుకు పృతి చేయు శ్రమ చేయాలి. పృతి బలము ఆత్మను సతోప్రధానంగా చేస్తుంది. ప్రీతిగా ఒక్క తండ్రిని మాత్రమే పృతి చేయాలి.
2. ఉన్నత పదవి పొందేందుకు చదువు పై పూర్తిగా గమనముంచాలి. భాగ్యములో ఏది ఉంటే అది జరుగుతుందిలే అని భావించక అజాగ్రత్తను వదిలి పూర్తి వారసత్వానికి అధికారులుగా అవ్వాలి.

**వరదానము :-** “సాధనాలను ఉపయోగిస్తూ ‘సాధనను’ తమ ఆధారంగా చేసుకొను

**సిద్ధి స్వరూప భవ ”**

ఏదైనా పాత ప్రపంచములోని ఆకర్షణమయ దృశ్యాలను చూస్తూ, అల్పకాలిక సుఖమునిచ్చే సాధనాలను ఉపయోగిస్తూ ఆ సాధనాలకు వశీభూతమైపోతారు. సాధనాల ఆధారముతో చేసే సాధన ఇసుకలో వేసిన పునాది పై కట్టిన భవనము వంటిది. అందువలన ఏ విధమైన వినాశి సాధనము ఆధారంగానైనా అవినాశి సాధన చెయ్యరాదు. సాధనాలు కేవలం నిమిత్త మాత్రం. సాధన నిర్మాణానికి ఆధారము. అందువలన సాధనకు మహత్వమిస్తే (ప్రాముఖ్యతనిస్తే) సాధనాలు సిద్ధిని ప్రాప్తి చేయిస్తాయి.

**స్లోగన్ :-** “ ఏదైనా బలహీనత అంశ మాత్రమున్నా దాని నుండి వంశము జన్మించి

**వరవశులుగా చేసిస్తుంది ”**

\*\*\*\*\*